

10. ಬೆಲ್ಲದ ಬಾಗೇವಾಡಿ — ಈ ಯೋಜನೆಯನ್ನು ಪೂರ್ಣಗೊಳಿಸಿದೆ ಹಾಗೂ ನಿರ್ವಹಣೆ ಗಾಗಿ ಪಂಚಾಯಿತಿಗೆ ವರ್ಗಾಯಿಸಲಾಗಿದೆ.

11. ಅಮೃತನಿಲಾಕರಿ ..... 1.60 ಲಕ್ಷ

ವಿಷಯ : ರಾಯಚೂರು ವಿಧಾನಸಭಾ ಕ್ಷೇತ್ರದ ಗ್ರಾಮಾಂತರ ಪ್ರದೇಶಗಳಲ್ಲಿ ತೋಟ ಸ್ಥಾಪಿಸುವ ಬಗ್ಗೆ.

ಪ್ರ. ಸಂಖ್ಯೆ 574 (1430) ಡಾ. ಸಂಗಮೇಶ್ವರ ಸರದಾರ್ (ರಾಯಚೂರು). — ಮಾನ್ಯ ಪಶು ಸಂಗೋಪನೆ ತೋಟಗಳಲ್ಲಿದ್ದು ಪಶುವೈದ್ಯ ಸೇವೆಗಳ ಹಾಗೂ ತೋಟಗಾರಿಕೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ರಾಯಚೂರು ವಿಧಾನಸಭಾ ಕ್ಷೇತ್ರದ ಗ್ರಾಮಾಂತರ ಪ್ರದೇಶಗಳಲ್ಲಿ ತೋಟಗಾರಿಕೆ ಇಲಾಖೆಯವರ ಯಾವುದೇ ತೋಟಗಳಲ್ಲಿದ್ದು ಪಶು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

(ಆ) ಹಾಗಿದ್ದಲ್ಲಿ ಸದರಿ ಪ್ರದೇಶಗಳ ಜಮೀನು ಕೆಂಪು ಭೂಮಿಯಾಗಿದ್ದು ಜಲ ಸಂಪರ್ಕವನ್ನು ಹೊಂದಿರುವುದರಿಂದ ಅಲ್ಲಿ ತೋಟಗಾರಿಕಾ ಇಲಾಖೆಯವರು ತೋಟಗಳನ್ನು ಸ್ಥಾಪಿಸಲು ಸರ್ಕಾರದವರು ಕ್ರಮ ಕೈಕೊಳ್ಳುವರೆ ?

ಶ್ರೀ ವಿಶ್ವನಾಥರಡ್ಡಿ ಮುದ್ದಾಳ್ (ಪಶು ಸಂಗೋಪನೆ, ಪಶುವೈದ್ಯ ಸೇವೆ ಮತ್ತು ತೋಟಗಾರಿಕೆ ಸಚಿವರು). —

(ಅ) ಇಲ್ಲ.

(ಆ) ರಾಯಚೂರು ತಾಲ್ಲೂಕಿನ ತುಂತಾಪುರ ಗ್ರಾಮದಲ್ಲಿ ಒಂದು ತೋಟಗಾರಿಕಾ ಕ್ಷೇತ್ರ ಹಾಗೂ ರಾಯಚೂರು ನಗರ ಪ್ರದೇಶದಲ್ಲಿ ಒಂದು ಸಸ್ಯ ಕ್ಷೇತ್ರ ಈಗಾಗಲೇ ಇರುವ ಪ್ರಯುಕ್ತ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ವಿಷಯ : ಗುಳೇದಗುಡ್ಡ ಕ್ಷೇತ್ರದ ಬಾಗಲಕೋಟೆ ತಾಲ್ಲೂಕಿನ ಶಿರೂರು ಗ್ರಾಮದ ನಳದ ಯೋಜನೆ.

ಪ್ರ. ಸಂಖ್ಯೆ 575 (860). — ಶ್ರೀ ವಿ. ಮಲ್ಲಿಕಾರ್ಜುನ ಬನ್ನಿ (ಗುಳೇದಗುಡ್ಡ). — ಮಾನ್ಯ ಗ್ರಾಮೀಣಾಭಿವೃದ್ಧಿ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ಗುಳೇದಗುಡ್ಡ ವಿಧಾನಸಭಾ ಕ್ಷೇತ್ರದ ಬಾಗಲಕೋಟೆ ತಾಲ್ಲೂಕಿನ ಶಿರೂರು ಗ್ರಾಮಕ್ಕೆ ಆಗುತ್ತಿರುವ ನಳದ ಯೋಜನೆಯ ಕಾರ್ಯದಲ್ಲಿ ವಿಳಂಬ ನೀತಿಯನ್ನು ಅನುಸರಿಸುತ್ತಿರುವ ವಿಚಾರ ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

(ಆ) ಹಾಗಿದ್ದಲ್ಲಿ ಈ ಯೋಜನೆಯ ವಿವರಗಳೇನು (ಇಲ್ಲದಿದ್ದಲ್ಲಿ ಸಕಾರಣಗಳೇನು) ;

(ಇ) ಹಾಗಿದ್ದಲ್ಲಿ ಈ ಯೋಜನೆಯನ್ನು ಅರ್ಧಕ್ಕೆ ಕೈಬಿಡುವ ವಿಚಾರ ಸರ್ಕಾರದವರ ಗಮನದಲ್ಲಿ ದೆಯೇ ;

(ಈ) ಹಾಗಿದ್ದಲ್ಲಿ (ಸಕಾರಣಗಳೊಂದಿಗೆ) ಅದಕ್ಕೆ ಕಾರಣವೇನು ?

ಶ್ರೀ ಅಬ್ದುಲ್ ನಜೀರ್ ಸಾಬ್ ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು). —

(ಅ) ಇಲ್ಲ. ಆದರೆ ಅನಿವಾರ್ಯ ಕಾರಣಗಳಿಂದಾಗಿ ಸ್ವಲ್ಪ ನಿಧಾನವಾಗಿದೆ ಎನ್ನುವುದು ಗೊತ್ತಿದೆ.

(ಆ) ಈ ಯೋಜನೆಯು 1983-84ನೇ ಸಾಲಿನಲ್ಲಿ ಗುರಿಹೊಂದಿರುವ ಪಟ್ಟಿಯಲ್ಲಿ ಸೇರಿರುತ್ತದೆ. ಹಾಗೂ ಈ ಯೋಜನೆಯನ್ನು ಮಾರ್ಚ್ 1984ರ ಅಂತ್ಯದೊಳಗೆ ಕಾರ್ಯಗತಗೊಳಿಸಿ ಕುಡಿಯುವ ನೀರನ್ನು ಒದಗಿಸಲು ಪ್ರಯತ್ನ ನಡೆಯುತ್ತಿದೆ.

(ಇ) ಇಲ್ಲ.

(ಈ) ಪ್ರಶ್ನೆ (ಅ) ನಲ್ಲಿ ಉತ್ತರಿಸುವುದನ್ನು ನೋಡಬಹುದು.

ವಿಷಯ : ವಿಟ್ಟ ಕ್ಷೇತ್ರಕ್ಕೆ ಒಳಪಟ್ಟ ಪ್ರದೇಶದಲ್ಲಿ ಕೊಳವೆ ಬಾವಿಗಳ ಮಂಜೂರಾತಿ

ಪ್ರ. ಸಂಖ್ಯೆ 576 (957) ಶ್ರೀ ಎ. ರುಕ್ಮಯ್ಯ ಪೂಜಾರಿ (ವಿಟ್ಟ). — ಮಾನ್ಯ ಗ್ರಾಮೀಣಾಭಿವೃದ್ಧಿ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ವಿಟ್ಟ ಕ್ಷೇತ್ರಕ್ಕೊಳಪಟ್ಟ ಪ್ರದೇಶದಲ್ಲಿ ಕುಡಿಯುವ ನೀರಿಗಾಗಿ ನಿರ್ಮಿಸಿದ ಕೊಳವೆ ಬಾವಿಗಳ ಸಂಖ್ಯೆ ಎಷ್ಟು ;

- (ಆ) ಪೂರ್ತಿಯಾಗಿರುವ ನಳ ಯೋಜನೆಗಳಾವುವು ;  
 (ಇ) ಮಂಜೂರಾಗಿ ಕೆಲಸ ಪ್ರಾರಂಭವಾಗದೇ ಇರುವ ನಳ ಯೋಜನೆಗಳಾವುವು ;  
 (ಈ) ಹಾಗಿದ್ದಲ್ಲಿ ಅವುಗಳನ್ನು ಯಾವಾಗ ಪ್ರಾರಂಭಿಸಲಾಗುವುದು ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).—

(ಅ) ಈ ಕ್ಷೇತ್ರದಲ್ಲಿ ಒಟ್ಟು 290 ಕೊಳವೆ ಬಾವಿಗಳನ್ನು ತೋಡಲಾಗಿದ್ದು, ಅವುಗಳಲ್ಲಿ 211 ಕೊಳವೆ ಬಾವಿಗಳು ಮಾತ್ರ ಸಫಲವಾಗಿದೆ.

(ಆ) ಅಲಿಕೆ, ಮಣಿ, ಕಲ್ಲಿಗೆ, ವಿಟ್ಟ ಹಾಗೂ ಕೇಪು.

(ಇ) ಮುನ್ನೂರು, ಕೊಲ್ಲಾಡು ಹಾಗೂ ಕನ್ಯಾನ.

(ಈ) ಮುನ್ನೂರು ಮತ್ತು ಕೊಲ್ಲಾಡು ನಳದ ಯೋಜನೆಗಳನ್ನು 1984-85ರಲ್ಲಿ ಕೈಗೊಳ್ಳಲು ಯೋಜಿಸಲಾಗಿದೆ. ಕನ್ಯಾನ ನಳದ ಯೋಜನೆಯನ್ನು ಮುಂದಿನ ವರ್ಷಗಳಲ್ಲಿ ಲಭ್ಯವಾಗುವ ಹಣವನ್ನು ಹೊಂದಿಕೊಂಡು ಕೈಗೊಳ್ಳಲಾಗುವುದು.

ವಿಷಯ : 1985-88ರವರೆಗೆ ತಾಂತ್ರಿಕ ಕಾಲೇಜಿನಿಂದ ಪದವೀಧರರಾಗಿರುವವರ ಸಂಖ್ಯೆ.

ಪ್ರ. ಸಂಖ್ಯೆ 577 (921) ಶ್ರೀ ಸಿ. ಎಂ. ಉದಾನಿ (ಹಾನಗಲ್).— ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

(ಅ) 1985ರಿಂದ 1988ರವರೆಗೆ ಪ್ರತಿವರ್ಷ ತಾಂತ್ರಿಕ ಕಾಲೇಜಿನಿಂದ ಪದವೀಧರರಾಗಿ ಹೊರಬರುವ ಸಂಖ್ಯೆಯ ಬಗ್ಗೆ ಅಂದಾಜು ಮಾಡಲಾಗಿದೆಯೇ ; ಹಾಗಿದ್ದಲ್ಲಿ ಸದರಿ ಅಂದಾಜು ಸಂಖ್ಯೆ ಎಷ್ಟು ;

(ಆ) ಈ ಪದವೀಧರರಿಗೆ ಉದ್ಯೋಗ ಅಥವಾ ನೌಕರಿ ಒದಗಿಸುವ ಬಗ್ಗೆ ಯಾವುದಾದರೂ ಯೋಜನೆಯನ್ನು ಸರ್ಕಾರದವರು ರೂಪಿಸಿದ್ದಾರೆಯೇ ?

ಶ್ರೀ ಬಿ. ರಾಚಯ್ಯ (ಶಿಕ್ಷಣ ಸಚಿವರು).—

(ಅ) ಮಾಡಲಾಗಿದೆ.

1985	—	6130
1986	—	7475
1987	—	7750
1988	—	7855

(ಆ) ಉತ್ತೀರ್ಣರಾಗಿ ಹೊರಬರುವವರಲ್ಲಿ ಶೇಕಡ 40ರಷ್ಟು ಪರರಾಜ್ಯದ ವಿದ್ಯಾರ್ಥಿಗಳೆಂದು ಅಂದಾಜು ಮಾಡಲಾಗಿದೆ. ತಾಂತ್ರಿಕ ಶಿಕ್ಷಣ ನಿರ್ದೇಶನಾಲಯದಲ್ಲಿ ಜನಶಕ್ತಿ ವಿಭಾಗವು ಉತ್ತೀರ್ಣರಾಗಿ ಹೊರಬರುವ ವಿದ್ಯಾರ್ಥಿಗಳಿಗೆ ತರಬೇತಿ ಮತ್ತು ಉದ್ಯೋಗಾವಕಾಶಗಳ ವಿಚಾರದಲ್ಲಿ ಮಾಹಿತಿ ಕೊಟ್ಟು ಸಹಾಯ ಮಾಡುತ್ತಿದೆ. ಇವರೆಲ್ಲರಿಗೂ ಉದ್ಯೋಗ ಅಥವಾ ನೌಕರಿಯನ್ನು ಸರ್ಕಾರವೇ ಒದಗಿಸುವುದು ಸಾಧ್ಯವಿಲ್ಲ.

ವಿಷಯ : ಸಾಗರ ತಾಲ್ಲೂಕಿನಲ್ಲಿ ಗ್ರಾಮಾಂತರ ನೀರು ಸರಬರಾಜು ಯೋಜನೆ.

ಪ್ರ. ಸಂಖ್ಯೆ 578 (1285) ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ (ಸಾಗರ).— ಮಾನ್ಯ ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

(ಅ) ಸಾಗರ ತಾಲ್ಲೂಕಿನಲ್ಲಿ ನಳದ ನೀರು ಪೂರೈಕೆ ಇರುವಂಥ ಗ್ರಾಮಗಳು ಯಾವುವು ಮತ್ತು ಈಗ ಮಂಜೂರಾಗಿರತಕ್ಕಂಥ ಗ್ರಾಮಗಳು ಯಾವುವು ; ಯಾವ ಯೋಜನೆಯನ್ವಯ ಮಂಜೂರಾಗಿವೆ ;

(ಆ) ಮಂಜೂರಾದ ಯೋಜನೆಗಳು ಈಗ ಯಾವ್ಯಾವ ಹಂತದಲ್ಲಿವೆ ಮತ್ತು ಯಾವಾಗ ಅವುಗಳನ್ನು ಪೂರ್ತಿಯಾಗಿಸಲಾಗುವುದು ;

(ಇ) ಬಹಳ ವರ್ಷದಿಂದಲೂ ನಳದ ನೀರು ಇದ್ದು, ಈಚೆಗೆ ತೊಂದರೆಗೊಳಗಾಗಿರುವ ಅನಂದ ಪುರಂ ಗ್ರಾಮಕ್ಕೆ ನೀರನ್ನೊದಗಿಸಲು ತುರ್ತು ಕ್ರಮ ತೆಗೆದುಕೊಳ್ಳಲಾಗುವುದೇ ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).—

(ಅ) 1. ಸಾಗರ ತಾಲ್ಲೂಕಿನಲ್ಲಿ ನಳದ ನೀರು ಇರುವಂತಹ ಗ್ರಾಮಗಳು ಈ ಕೆಳಕಂಡಂತಿದೆ. ಮಲಿದೂರು, ತಾಳಗುಪ್ಪ, ರಂಗನಾಥ್ ಪ್ಲಾಮಿ ದೇವಸ್ಥಾನ ಮತ್ತು ತ್ಯಾಗರ್ಕೆ.